



# नेपाल राजपत्र

श्री ५ को सरकारद्वारा प्रकाशित

खण्ड ४१) काठमाडौं, वैशाख २५ गते २०४८ साल (अतिरिक्ताङ्क ५

## भाग २

श्री ५ को सरकार

कानून, न्याय तथा संसदीय व्यवस्था मन्त्रालय

श्री ५ महाराजाधिराज वीरेन्द्र वीर विक्रम शाहदेवबाट मन्त्रिपरिषद्को  
सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको  
जानकारीको लागि प्रकाशित गरिएको छ ।

२०४८ सालको ऐन नं. ३

स्वस्तिश्री गिरिराजचक्रचूडामणि नरनारायणेत्यादि  
विविध विरुद्धावली विराजमान मानोन्नत महेन्द्रमाला परम  
नेपालप्रतापभास्कर ओजस्विराजन्य परम गौरवमय तेजस्वी  
विभुवनप्रजातन्त्रश्रीपद परम उज्ज्वल कीर्तिमय नेपालश्रीपद  
परम प्रोज्ज्वल नेपालतारा परम पवित्र ॐरामपट्ट परम ज्योतिर्मय  
सुविख्यात विशक्तिपट्ट परम सुप्रसिद्ध प्रबल गोरखादक्षिणबाहु  
परमाधिपति अतिरथी परम सेनाधिपति श्री श्री श्री  
श्रीमन्महाराजाधिराज वीरेन्द्र वीर विक्रम शाहदेव देवानाम् सदा  
समरविजयिनाम् ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

## नेपाल कृषि अनुसन्धान परिषद्‌को स्थापना र व्यवस्था गर्ने बनेको ऐन

प्रस्तावना: कृषि क्षेत्रका समस्याहरूको अध्ययन तथा अनुसन्धान गरी समस्या समाधानका उपाय पत्ता लगाई सर्वसाधारण जनताको आर्थिक स्तर बढ़ि गर्न नेपाल कृषि अनुसन्धान परिषद्‌को स्थापना र व्यवस्था गर्न वाञ्छनीय भएकोले,

श्री ५ महाराजाधिराज दीरेन्द्र वीर विक्रम शाहदेवबाट नेपाल अधिराज्यको संविधान, २०४७ को धारा १२६ बमोजिम मन्त्रिपरिषद्‌को सल्लाह र सम्मितिले यो ऐन बनाइबक्सेकोछ ।

१. संक्षिप्त नाम र प्रारम्भ: (१) यस ऐनको नाम “नेपाल कृषि अनुसन्धान परिषद् ऐन, २०४८” रहेकोछ ।

(२) यो ऐन तुरुत प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस ऐनमा,—

(क) “परिषद्” भन्नाले दफा ३ बमोजिम स्थापना भएको नेपाल कृषि अनुसन्धान परिषद् सम्झनु पर्छ ।

(ख) “समिति” भन्नाले दफा ७ बमोजिम गठन भएको कार्यकारी समिति सम्झनु पर्छ ।

(ग) “अध्यक्ष” भन्नाले समितिको अध्यक्ष सम्झनु पर्छ ।

(घ) “सदस्य” भन्नाले समितिको सदस्य सम्झनु पर्छ र सो शब्दले समितिको अध्यक्ष तथा सदस्य-सचिवलाई समेत जनाउँछ ।

(ज) “कार्यकारी निर्देशक” भन्नाले दफा १३ बमोजिम नियुक्त भएको वा तोकिएको कार्यकारी निर्देशक सम्झनु पर्छ ।

(च) “तोकिएको” वा “तोकिए बमोजिम” भन्नाले यस ऐन अन्तर्गत बनेको विनियममा तोकिएको वा तोकिए बमोजिम सम्झनु पर्छ ।

३. परिषद्‌को स्थापना: (१) कृषि क्षेत्रका समस्या पहिल्याई त्यसको निराकरणका उपायहरू पत्ता लगाउने प्रयोजनको लागि कृषि सम्बन्धी उच्चस्तरीय अध्ययन तथा अनुसन्धान गर्ने गराउन नेपाल कृषि अनुसन्धान परिषद् स्थापना गरिएकोछ ।

(२) परिषद्‌को कार्यालय काठमाडौं उपत्यकामा रहनेछ ।

आधिकारिकता मुद्रण विभाग वाट प्रमाणित गरिएपछि मात्र लागु हुनेछ।

४. परिषद् संगठित संस्था हुने: (१) परिषद् अविच्छिन्न उत्तराधिकारवाला एक स्वशासित र संगठित संस्था हुनेछ ।

(२) परिषद्को सबै काम कारवाहीका निमित्त आपनो एउटा छुट्टै छाप हुनेल्ह ।

(३) परिषद्दले व्यक्ति सरह चल अचल सम्पत्ति प्राप्त गर्न, उपभोग गर्न, बेचबिखन गर्न वा अन्य किसिमले व्यवस्था गर्न सक्नेछ ।

(४) परिषद्वाले व्यक्ति सरह आपनो नामबाट नालिस उज़र गर्ने र परिषद् उपर पनि सोही नामबाट नालिस उजार लाग्न सक्नेछ ।

५. परिषदको उद्देश्यः परिषदको उद्देश्य देहाय बमोजिम हुनेछः—

(क) कृषि सम्बन्धी उच्चस्तरीय अध्ययन तथा अनुसन्धान गर्ने गराउने।

(ख) कृषि क्षेत्रका समस्याहरूको निराकरणका उपायहरू पता लगाउने ।

(ग) राष्ट्रिय कृषि नीतिको तर्जुमाको लागि श्री ५ को सरकारलाई आवश्यक सहयोग प्रयाउने ।

६. परिषद्को काम, कर्तव्य र अधिकारः परिषद्को काम, कर्तव्य र अधिकार  
देहाय बमोजिम हुनेछः—

(क) राष्ट्रिय कृषि नीतिको अधिनमा रही कृषि सम्बन्धी विभिन्न क्षेत्रमा उच्चस्तरीय अध्ययन तथा अनुसन्धान गर्ने गराउने ।

(ख) कवि सम्बन्धी अध्ययन तथा अनसन्धानको प्राथमिकता तोक्ने ।

(ग) कृषि अनुसन्धान सम्बन्धमा परामर्श सेवा तथा अनुसन्धान सहयोग उपलब्ध गर्ने गराउने ।

(घ) नेपाल अधिराज्यमा भएका कृषि सम्बन्धी अनुसन्धान कार्यहरूको समन्वय, अनुगमन, समीक्षा एवं मूल्यांकन गर्ने गराउने ।

(ड) कृषि सम्बन्धी अनुसन्धान कार्यहरूको अद्यावधिक अभिलेख राख्ने ।

(च) कृषि अनुसन्धानसंग सम्बन्धित अन्य आवश्यक कार्य गर्ने  
गराउने।

७. कार्यकारी समितिको गठनः (१) परिषद्को कार्य सञ्चालनको निमित्त देहाय ब्रौजिमका सदस्यहरू रहेको एउटा कार्यकारी समिति हुनेछ :-

(二)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(क) कृषि मन्त्री — अध्यक्ष

(ख) सदस्य (कृषि क्षेत्र हेत्वे), राष्ट्रिय योजना आयोग — सदस्य

(ग) सचिव, कृषि मन्त्रालय — सदस्य

(घ) डीन, कृषि तथा पशु विज्ञान अध्ययन संस्थान — सदस्य

(ङ) सह-सचिव, अर्थ मन्त्रालय — सदस्य

(च) महानिर्देशक, बन विभाग — सदस्य

(छ) कृषक, कृषिजन्य उद्यमी र कृषि वैज्ञानिकहरू मध्येबाट

एक-एक जना गरी श्री ५ को सरकारबाट मनोनित

तीन जना — सदस्य

(ज) कार्यकारी निर्देशक — सदस्य-सचिव

(२) उपदफा (१) को खण्ड (छ) बमोजिम मनोनित सदस्यहरूको पदावधि  
दुई वर्षको हुनेछ र निजहरू पुनः मनोनित हुन सक्नेछन् ।

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशन  
गरी समितिका सदस्यहरूमा आवश्यक थपघट वा हेरफेर गर्न सक्नेछ ।

८. समितिको बैठक: (१) समितिको बैठक अध्यक्षले तोकेको मिति, समय र  
स्थानमा बस्नेछ ।

(२) समितिका सम्पूर्ण सदस्य संख्याको कम्तिमा पचास प्रतिशत सदस्य  
उपस्थित भएमा समितिको बैठकको लागि गणपूरक संख्या पुगेको मानिनेछ ।

(३) समितिको बैठकको अध्यक्षता अध्यक्षले गर्नेछ र अध्यक्षको अनुपस्थि-  
तिमा सदस्यहरूले आफू मध्येबाट छानेको व्यक्तिले बैठकको अध्यक्षता गर्नेछ ।

(४) समितिको निर्णय सदस्य-सचिवद्वारा प्रमाणित गरिनेछ ।

(५) समितिको बैठक सम्बन्धी अन्य कुराहरू समिति आफैले निर्धारण  
गरे बमोजिम हुनेछ ।

९. समितिको काम, कर्तव्य र अधिकार: (१) परिषद्वाले गर्नुपर्ने सम्पूर्ण काम  
समितिले गर्नेछ ।

(२) समितिले आफ्नो अधिकार आवश्यकता अनुसार अध्यक्ष, सदस्य,  
सदस्य-सचिव वा परिषद्को कुनै अधिकृतलाई सुम्पन सक्नेत ।

१०. उप-समिति गठन गर्न सक्ने: (१) समितिले आफ्नो कार्य संचालनको लागि  
आवश्यकतानुसार उप-समिति गठन गर्न सक्नेछ ।

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३३

(२) उप-समितिको काम, कर्तव्य र अधिकार तथा कार्यविधि तोकिए बमोजिम हुनेछ ।

११. परिषद्को कोषः (१) परिषद्को एउटा छुट्टै कोष हुनेछ ।

(२) परिषद्को कोषमा देहायका रकमहरू रहनेछन् :

(क) श्री ५ को सरकारबाट प्राप्त अनदान रकम,

(ख) कुनै विदेशी सरकार वा प्रत्तराष्ट्रिय संस्थाबाट प्राप्त हुने अनुदान रकम.

(ग) अनुसन्धान कार्य वा परामर्श सेवा गरे गराए बापत प्राप्त हुने रकम,

(घ) अन्य स्रोतबाट प्राप्त रकम ।

(३) विदेशी सरकार वा अन्तर्राष्ट्रिय संस्थाबाट अनुदान लिंदा श्री ५ को सरकारको पूर्व स्वीकृति लिन पर्नेछ ।

(४) परिषद्लाई प्राप्त हुने सबै रकम नेपाल अधिराज्य भितको कुनै वाणिज्य बैङ्कमा खाता खोली जम्मा गरिनेछ ।

(५) परिषद्वारा गर्नु पर्ने सबै खर्चहरू उपचाका (१) बमोजिसको कोषबाट व्यहोरिनेछ ।

१२. लेखा र लेखापरीक्षणः (१) परिषद्को आध व्ययको लेखा श्री ५ को सरकारले अपनाएको तरिका बमोजिम राखिनेछ ।

(२) परिषद्को लेखापरीक्षण महालेखा परीक्षकद्वारा हनेछ ।

१३. कार्यकारी निर्देशकः (१) परिषद्को प्रशासकीय प्रमुखको रूपमा एक जना कार्यकारी निर्देशक रहनेछ ।

(२) श्री ५ को सरकारले कार्यकारी निर्देशकको पदमा कृषि सम्बन्धी विषयमा स्नातक भएको र कृषि सम्बन्धी अध्ययन तथा अनुसन्धान कार्यमा कम्तिमा दश वर्षको अनभव प्राप्त वरिष्ठ कृषि विज्ञलाई नियकत गर्न वा तोकन सञ्चालने

(३) कार्यकारी निर्देशकको पदावधि चार वर्षको हुनेछ र निज पुनः बढीमा चार वर्षको लागि नियमित हन वा तोकिन सञ्केत्य ।

(४) कार्यकारी निर्देशकको पारिश्रमिक, सेवाको शर्त तथा सुविधा सम्बन्धी व्यवस्था तोकिए बमोजिम हनेछ ।

(4)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१४. परिषद्को कर्मचारीः (१) परिषद्को कार्य संचालनको निमित्त समितिले आवश्यक कर्मचारीहरू तोकिए बमोजिम नियुक्त गर्नेछ ।  
 (२) उप-दफा (१) बमोजिम नियुक्त कर्मचारीहरूको पारिथमिक, सेवाको शर्त तथा सुविधा सम्बन्धी व्यवस्था तोकिए बमोजिम हुनेछ ।
१५. श्री ५ को सरकार समक्ष प्रतिवेदन पेश गर्नु पर्नेः परिषद्ले आफूले गरेको कामको वार्षिक प्रतिवेदन प्रत्येक आर्थिक वर्ष समाप्त भएको छ महीना भित्र श्री ५ को सरकार समक्ष पेश गर्नु पर्नेछ ।
१६. श्री ५ को सरकारले निर्देशन दिन सबनेः श्री ५ को सरकारले परिषद्लाई आवश्यक निर्देशन दिन सबनेछ र त्यस्तो निर्देशनको पालना गर्नु परिषद्को कर्तव्य हुनेछ ।
१७. श्री ५ को सरकारसँग सम्पर्कः परिषद्ले श्री ५ को सरकारसँग सम्पर्क राखदा कृषि मन्त्रालय मार्फत राख्नु पर्नेछ ।
१८. परिषद्को विघटनः (१) कुनै मनासिव कारण भएमा श्री ५ को सरकारले नेपाल राजपत्रमा सूचना प्रकाशित गरी परिषद्लाई विघटन गर्न सबनेछ ।  
 (२) उप-दफा (१) बमोजिम परिषद् विघटन भएमा परिषद्को हक र दायित्व श्री ५ को सरकारमा सर्नेछ ।
१९. विनियम बनाउने अधिकारः यो ऐनको उद्देश्य कार्यान्वयन गर्न, परिषद्ले श्री ५ को सरकारको स्वीकृति लिई आवश्यक विनियमहरू बनाउन सबनेछ ।

लालमोहर सदर मिति:- २०४८।१।२५।४

आज्ञाले,  
 ईश्वरबहादुर थेष्ठ  
 श्री ५ को सरकारको सचिव

(६)

मुद्रण तथा प्रकाशन विभाग, सिंहदरबार, काठमाडौंमा मुद्रित  
 अधिकारिकता मुद्रण विभागबाट प्रमाणित गरिएपछि मात्र लागु हुनेछ।